

۲۳ رَمَعَانُ الْمَبَارَكِ ۱۴۴۱ھ کو ہونے والے مَدَنی مذاکرے کا تحریری گلدستہ



ملفوظات امیر اہل سنت (قسط: 183)

شادی کے بعد گھر میں لڑائیاں ہونے کی وجوہات

- بچے کو دودھ پلانے کی مدت کتنی ہے؟ 3
- قضا نمازوں کی ادائیگی کا طریقہ 4
- غیر سید بہنوئی کو زکوٰۃ دینا کیسا؟ 7
- مخصوص قبرستان میں دفن ہونے کی وصیت کرنا کیسا؟ 11

ملفوظات:

شیخ طریقت، امیر اہل سنت، بانی دعوت اسلامی، حضرت علامہ مولانا ابو ہلال

کاملاً مستقیم
المصنف

محمد الیاس عطار قادری رضوی

پیشکش: مجلس المدینۃ العلمیۃ (دعوت اسلامی)
Islamic Research Center

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

شادی کے بعد گھر میں لڑائیاں ہونے کی وجوہات (۱)

شیطان لاکھ سُستی دلائے یہ رسالہ (۱۱ صفحات) مکمل پڑھ لیجئے ان شاء اللہ معلومات کا انمول خزانہ ہاتھ آئے گا۔

دُرُود شریف کی فضیلت

فرمان مصطفیٰ صَلَّى اللهُ عَلَيْهِ وَآلِهِ وَسَلَّمَ: جو مجھ پر ایک بار دُرُود شریف پڑھتا ہے اللہ پاک اُس کے لیے ایک قیراطِ آخر

لکھتا ہے اور قیراطِ اُحد پہاڑ جتنا ہے۔ (۲)

صَلُّوْا عَلٰى الْخَبِيْبِ!
صَلَّى اللهُ عَلٰى مُحَمَّدٍ

شادی کے بعد گھر میں لڑائیاں ہونے کی وجوہات

سوال: اگر لڑکی کی شادی کے سلسلے میں لڑکے کے حالات سے متعلق تحقیق کرنے والے کو کوئی لڑکے کی عادات و اطوار کے متعلق بتائے مثلاً کہے: ”یوں تو لڑکا بہت اچھا ہے، لیکن وہ فلمیں ڈرامے دیکھتا ہے، گانے باجے سنتا ہے، ڈاڑھی منڈاتا ہے اور نماز بھی نہیں پڑھتا“ تو شاید تحقیق کرنے والا مسکرا کر بولے: ”یہ کون سی بڑی بات ہے، میں تو اس سے دو قدم آگے ہوں!“ اس بارے میں راہ نمائی فرمادیتھیجئے۔ (نگرانِ شوریٰ کا سوال)

جواب: ممکن ہے لڑکے کے متعلق اس طرح کے جملے سن کر تحقیق کرنے والا سوچے مثلاً ”لڑکا جمعہ کی نماز پڑھنے کے بہانے ہی بارگاہِ الہی میں جھک جاتا ہوگا، لیکن میری بیٹی تو جمعہ کے دن بھی نماز نہیں پڑھتی، وہ تو فلمیں ڈرامے دیکھتی ہے، بلکہ مَعَاذَ اللّٰهِ رشتہ داروں کی شادیوں میں ناچتی بھی ہے!“ افسوس! معاشرے میں ان چیزوں کو اب عیب ہی نہیں سمجھا جاتا، لہذا شادیاں ہونے کے بعد مختلف باتیں سننے کو ملتی ہیں مثلاً ”گھر میں سارا دن لڑائی ہوتی رہتی ہے، بیوی کہتی

۱..... یہ رسالہ ۲۳ رمضان المبارک (بعد نمازِ عصر) ۱۴۴۱ھ مطابق 17 مئی 2020 کو ہونے والے مدنی مذاکرے کا تحریری گلدستہ ہے، جسے اَلْمَدِيْنَةُ

اَلْعِلْمِيَّةُ کے شعبے ”ملفوظات امیر اہل سنت“ نے مُرْتَبِیٰ کیا ہے۔ (شعبہ ملفوظات امیر اہل سنت)

۲..... مصنف عبد الرزاق، کتاب الطہارۃ، باب ما ینہی عن الخوض من الخطایا، ۴۰/۱، حدیث: ۱۵۳۔

ہے: ”شوہر تنگ کرتا ہے“ شوہر کہتا ہے: ”بیوی لڑتی ہے، میکے جا کر بیٹھ گئی ہے“ ذرا سوچئے! جب شادیوں میں رحمت کے داخلے کے سارے دروازے بند کر دیئے جائیں گے تو پھر شیطان خود بھی ناچے گا اور دوسروں کو بھی نچوائے گا۔

کعبے کے سامنے ہاتھ جوڑنا کیسا؟

سوال: کعبے کے سامنے ہاتھ جوڑنا کیسا؟

جواب: کعبے کے سامنے ہاتھ جوڑنے میں حَرَج نہیں، کیونکہ یہ کعبے کے سامنے نہیں، بلکہ اللہ پاک کی بارگاہ میں ہاتھ جوڑنا ہے، جس طرح ہم کعبے کی طرف رُخ کر کے اللہ پاک کو سجدہ کرتے ہیں کیونکہ اس کا حکم اللہ پاک نے دیا ہے، جبکہ پہلے بیت المقدس کی طرف رُخ کرنے کا حکم تھا۔^(۱) یاد رہے! اللہ پاک ”کسی طرف ہونے“ سے پاک ہے مثلاً اوپر، نیچے، دائیں، بائیں، آگے، پیچھے۔^(۲) بسا اوقات نعت خواں دورانِ نعت عاجزی کا اظہار کرتے ہوئے بارگاہ رسالت میں ہاتھ جوڑتے ہیں، حالانکہ سامنے کوئی بندہ بیٹھا ہوتا ہے، کوئی بے عقل شخص ہی یہ سوچے گا کہ نعت خواں اپنے آگے بیٹھے ہوئے شخص کے سامنے ہاتھ جوڑ رہا ہے! اسی طرح جب میں اللہ پاک کی بارگاہ میں دعا کے لیے ہاتھ اٹھاتا ہوں تو اسکرین اور دیوار میرے سامنے ہوتی ہیں لیکن توجہ اللہ پاک ہی کی طرف ہوتی ہے۔

”اَجْرِ جَزِيلٍ“ سے کیا مراد ہے؟

سوال: ”اَجْرِ جَزِيلٍ“ سے کیا مراد ہے؟ (سائل: اولیس، سیالکوٹ)

جواب: ”اَجْرِ جَزِيلٍ“ کا معنی ہے ”بڑا ثواب“

روزہ رکھنے کے سبب مزدوری نہ کرنا کیسا؟

سوال: ہم دو غریب مزدور بھائی ہیں، والد کا انتقال ہو گیا ہے، ہم دونوں کے بال بچے بھی ہیں، میں پابندی سے روزے رکھنے کی وجہ سے طاقت نہ ہونے کے سبب مزدوری نہیں کر پاتا جس کی وجہ سے گھر کے اخراجات پورے کرنے میں مشکل پیش آتی ہے، لیکن **اللَّهُمَّ** میرا بھائی اپنی رضامندی سے مزدوری کر کے گھر کا خرچہ چلا لیتا ہے، ایسا کرنا کیسا؟

①..... صراط الجنان، پ: ۲، البقرة، تحت الآية: ۱۴۳، ۱۴۴/۲۷۷، خلاصہ۔ ②..... بہار شریعت، ۱/۱۹، حصہ: ۱۔

جواب: اگر آپ اس لیے مزدوری نہیں کر پارہے کہ کہیں جسم میں کمزوری نہ آجائے اور ماہِ رَمَضان کے روزے قضا نہ ہو جائیں تو یہ بہت اچھا اور ثواب کا کام ہے، نیز آپ کے بھائی کا اپنی رضامندی سے گھر کا خرچہ چلانا بھی اچھا تعاون ہے، لیکن آپ کے بھائی کو چاہیے کہ وہ مزدوری کرنے کے باوجود بھی ماہِ رَمَضان کے تمام روزے رکھنے کے ساتھ ساتھ اللہ پاک کے تعاون پر نظر رکھیں۔ یاد رکھیے! از رَمَضان المبارک کا روزہ فرض ہے جو مزدوری کرنے کی وجہ سے معاف نہیں ہوتا، نہ ہی مزدوری کے سبب روزہ قضا کرنے کی اجازت ہے، لہذا جو روزے مزدوری کرنے یا کسی اور وجہ سے قضا ہو چکے ان سب کی ادائیگی ضروری ہے، نیز روزے قضا ہونے پر توبہ بھی کرنی ہوگی۔

”رضاعی پوتا“ کسے کہتے ہیں؟

سوال: ”رضاعی پوتا“ کون ہوتا ہے؟

جواب: لفظ ”رضاعی“ ”ضاد“ سے ہے جس کے آخر میں ”یاء“ سے پہلے ”عین“ بھی ہے۔ جس بچے نے کسی شخص کے بیٹے کی بیوی کا دودھ پیا ہو تو وہ بچہ اُس شخص کے لیے دودھ کے رشتے کا پوتا ہو گیا، اسی کو ”رضاعی پوتا“ کہتے ہیں۔

بچے کو دودھ پلانے کی مدت کتنی ہے؟

سوال: بچے کو دودھ پلانے کی مدت کتنی ہوتی ہے؟

جواب: نکاح حرام ہونے (یعنی رضاعی رشتہ ثابت ہونے کے لیے) ڈھائی برس کا زمانہ ہے۔ البتہ دو سال پورے ہونے کے بعد بچے کو دودھ پلانا حرام ہے، ڈھائی سال کے اندر بھی دودھ نہیں پلا سکتی۔ البتہ اگر کوئی عورت ڈھائی سال کے اندر کسی بچے کو دودھ پلا دے گی تو حرمت نکاح ثابت ہو جائے گی اور دودھ کا رشتہ قائم ہو جائے گا، (1) اگرچہ اب یہ رشتہ قائم کرنا گناہ ہے، نیز ڈھائی سال کے بعد کسی عورت نے بچے کو دودھ پلایا تو دودھ کا رشتہ بھی قائم نہیں ہوگا، (2) اور دودھ پلانا بھی جائز نہیں ہوگا۔

مقتدی نمازِ جنازہ میں دُعائیں پڑھے یا خاموش رہے؟

سوال: جس طرح فرض نمازوں میں امام کے پیچھے خاموشی اختیار کی جاتی ہے، کیا اسی طرح نمازِ جنازہ پڑھتے وقت بھی

1..... بہار شریعت، ۲/۳۶، حصہ: ۷۔ 2..... مرقاة المفاتیح، ۵/۴۶۔

امام کے پیچھے خاموش رہنا چاہیے؟

جواب: امام کے پیچھے پانچوں نمازوں میں قراءت نہیں کی جاتی، (1) البتہ رکوع و سجود کی تسبیحات اور التحیات وغیرہ پڑھی جاتی ہیں، (2) نیز پہلی رکعت میں امام کے سورہ فاتحہ شروع کرنے سے پہلے ثنا بھی پڑھنی ہوتی ہے، (3) جبکہ نماز جنازہ میں قراءت نہیں ہوتی، بلکہ ثنا، ڈرود ابراہیمی اور بالغ، نابالغ یا نابالغہ کے جنازے کی دعا پڑھی جاتی ہے اور یہ سب مقتدی کو بھی پڑھنا ہوتا ہے۔ (4)

مرد کا منگنی کے موقع پر سونے کی انگوٹھی پہننا کیسا؟

سوال: مرد کو منگنی کے موقع پر سونے کی انگوٹھی پہننی چاہیے یا نہیں؟

جواب: مرد کو سونے کی انگوٹھی پہننا حرام ہے۔ (5) عموماً منگنی کے موقع پر منگیترا اپنے منگیترا کے ہاتھوں کو چھوتی اور اسے سونے کی انگوٹھی پہناتی ہے جو گناہ درگناہ ہے، نیز منگنی ہونے کے بعد بھی لڑکا لڑکی ایک دوسرے کے حق میں اجنبی رہتے ہیں اور ایک دوسرے کے لیے حلال نہیں ہوتے۔ (6) یاد رکھیے! مرد سونے کی انگوٹھی پہننے، لڑکی انگوٹھی پہننے اور اجنبی مرد کے ہاتھ چھونے کے سبب گناہ گار تو ہوں گے ہی، مگر جو لوگ ان کے عمل سے راضی ہوں گے وہ بھی گناہ گار ہوں گے اور انہیں سچی توبہ بھی کرنی ہوگی۔

کیا حضرت سیدنا بایزید بسطامی تابعی بزرگ ہیں؟

سوال: کیا حضرت سیدنا بایزید بسطامی رَحْمَةُ اللهِ عَلَيْهِ تابعی بزرگ ہیں؟

جواب: حضرت سیدنا بایزید بسطامی رَحْمَةُ اللهِ عَلَيْهِ تیسری صدی ہجری کے بزرگ ہیں اور تابعی نہیں ہیں۔ (7)

قضا نمازوں کی ادائیگی کا طریقہ

سوال: اگر فرض نماز کے ساتھ ساتھ قضا نماز بھی پڑھنی ہو تو اسے نماز کی ساری رکعتیں پڑھنے کے بعد پڑھنا چاہیے یا

1..... فتاویٰ رضویہ، ۶/۳۵۱۔ 2..... فتاویٰ رضویہ، ۶/۳۳۲، نحو ذاً۔ 3..... بہار شریعت، ۱/۵۲۳، حصہ ۳۔

4..... بہار شریعت، ۱/۸۲۹، حصہ ۴۔ 5..... رد المحتار، کتاب الحظر والاباحۃ، فصل فی اللبس، ۹/۵۹۲۔ 6..... وقار الفتاویٰ، ۳/۱۳۴، مضافاً۔

7..... حلیۃ الاولیاء، ابویزید البسطامی، ۱۰/۳۲، رقم: ۳۵۶۔ رسالۃ القشیریۃ، باب فی ذکر مشائخ هذه الطریقة، ص ۷۳۔

فرض کے فوراً بعد بھی پڑھی جاسکتی ہے؟

جواب: قضا نماز ادا کرنے کا یہ طریقہ عوام میں بہت مشہور ہے۔ یاد رکھیے! روزانہ پانچ وقت کی قضا نمازیں ادا کرنا ضروری نہیں، کیونکہ فرض نمازوں کے فوراً بعد قضا نمازیں پڑھنے سے سنتوں کی ادائیگی میں تاخیر ہو جائے گی اور بلا وجہ فرض و سنت کی ادائیگی میں تاخیر کرنا منع ہے۔^(۱) لہذا اگر کسی پر قضا نمازیں باقی ہیں تو اس پر واجب ہے کہ اسے ضروری کاموں کے علاوہ جو وقت ملے اس میں قضا نمازیں ادا کر لے،^(۲) نیز فرض اور سنتوں کے درمیان فاصلہ بھی نہ کرے، بلکہ سنتیں پڑھنے کے بعد قضا نمازیں پڑھ لے۔ عصر کے فرضوں کے بعد بھی قضائے عمری پڑھ سکتا ہے،^(۳) لیکن مکروہ اوقات^(۴) میں قضا، بلکہ کوئی بھی نماز نہیں پڑھ سکتا۔^(۵) اگر نماز فجر کے بعد قضا نمازیں پڑھنا چاہتا ہے تو سورج طلوع ہونے سے پہلے پہلے پڑھ کر فارغ ہو جائے۔

حالت نماز میں بہن کے بال ظاہر ہو جائیں تو۔۔۔

سوال: اگر اسلامی بہن کے دوپٹے کی تہہ نماز کی حالت میں کھلنے کے سبب اس کے بالوں کی چمک ظاہر ہو جائے اور کوئی نا محرم بھی اُسے دیکھنے والا نہ ہو تو کیا اس کی نماز میں کوئی فرق آئے گا؟

①.....حلی کبیر، باب صفة الصلوة، ص ۳۳۔

②.....در مختار، کتاب الصلوة، باب سجود السہو، ۶۴۶/۲۔

③.....فتاویٰ ہندیہ، کتاب الصلوة، الباب الاول، ۵۳/۱۔

④.....صدر الشریعہ بدر الطریقہ مفتی محمد امجد علی اعظمی رَحْمَةُ اللّٰهِ عَلَيْهِ فرماتے ہیں: طلوع و غروب و نصف النہار ان تینوں وقتوں میں کوئی نماز جائز نہیں نہ فرض نہ واجب نہ نفل نہ ادا نہ قضا، یوہیں سجدہ تلاوت و سجدہ سو بھی ناجائز ہے، البتہ اس روز اگر عصر کی نماز نہیں پڑھی تو اگرچہ آفتاب ڈوبتا ہو پڑھ لے، مگر اتنی تاخیر کرنا حرام ہے۔ حدیث میں اس کو منافق کی نماز فرمایا، طلوع سے مراد آفتاب کا کنارہ ظاہر ہونے سے اس وقت تک ہے کہ اس پر نگاہ خیرہ ہونے لگے جس کی مقدار کنارہ چمکنے سے 20 منٹ تک ہے اور اس وقت سے کہ آفتاب پر نگاہ ٹھہرنے لگے ڈوبنے تک غروب ہے، یہ وقت بھی 20 منٹ ہے، نصف النہار سے مراد نصف النہار شرعی سے نصف النہار حقیقی یعنی آفتاب ڈھلکنے تک ہے جس کو ضحوة کبریٰ کہتے ہیں یعنی طلوع فجر سے غروب آفتاب تک آج جو وقت ہے اس کے برابر برابر دو حصے کریں، پہلے حصہ کے ختم پر ابتدائے نصف النہار شرعی ہے اور اس وقت سے آفتاب ڈھلنے تک وقت استواء ممانعت ہر نماز ہے۔ (بہار شریعت، ۱/۴۵۲، حصہ ۳)

⑤.....فتاویٰ ہندیہ، کتاب الصلوة، الباب الاول فی المواقیب... الخ، ۵۲/۱ ملقطاً۔

جواب: اسلامی بہن کا اپنے بالوں کو اس وقت چھپانا ضروری ہے جب نامحرم دیکھ رہا ہو،⁽¹⁾ لیکن نماز پڑھتے وقت اپنے بالوں کو چھپانا فرض ہے چاہے نامحرم دیکھے یا نہیں۔⁽²⁾ یاد رہے! اگر کسی اسلامی بہن کو کوئی نامحرم دیکھ رہا ہے، مگر پھر بھی وہ اپنے بالوں کو نہیں چھپاتی تو ایک گناہ ہوگا، لیکن نماز پڑھتے وقت اگر اسلامی بہن کے بال⁽³⁾ چمکتے ہیں یا اس نے دوپٹا نہیں پہنا ہوا تو اس کی نماز ہی نہیں ہوگی۔⁽⁴⁾

قضا نمازیں پڑھتے وقت کیا احتیاط کرنی چاہیے؟

سوال: کیا قضا نمازیں چھپ کر پڑھنی چاہئیں؟⁽⁵⁾

جواب: جی ہاں! قضا نمازیں چھپ کر پڑھنی چاہئیں،⁽⁶⁾ نیز بلا ضرورت کسی پر اس کا اظہار نہیں کرنا چاہیے مثلاً یوں نہیں کہنا چاہیے: ”یہ تو میں روزانہ پانچ وقت نماز پڑھتا ہوں، لیکن آج کی نماز فجر قضا ہو گئی ہے، لہذا وہی پڑھ رہا ہوں!“ کیونکہ نماز قضا کرنا گناہ ہے⁽⁷⁾ اور گناہ کا اظہار بھی گناہ ہے،⁽⁸⁾ لیکن عام طور پر لوگ قضا نماز کے اظہار کو عیب نہیں سمجھتے، بلکہ قضائے عمری کرنے والے کو بہت ہمت والا سمجھتے ہیں! جو لوگوں کے سامنے نمازیں قضا ہونے کے گناہ کا اظہار کرتے ہیں انہیں اپنا احتساب کرنا چاہیے، نیز جس کی نماز فجر قضا ہو جائے وہ لوگوں کے سامنے اس کا اظہار کرنے کے بجائے اپنے آپ

1..... فتاویٰ رضویہ، ۱۰/۱۹۶۔

2..... درمختار، کتاب الصلاة، باب شروط الصلوة، ۲/۹۵۔

3..... نماز کی شرائط میں سے ایک شرط ستر عورت بھی ہے، عورت کے ستر عورت میں اس کے بال بھی داخل ہیں یعنی ان کا چھپانا بھی ضروری ہے۔ اگر عورت اتنا باریک دوپٹا اوڈھ کر نماز پڑھے جس سے بالوں کی سیاہی چمکے تو نماز نہیں ہوگی، جب تک اس پر کوئی ایسی چیز نہ اوڈھ لے جس سے بالوں کا رنگ چھپ جائے۔ اور اگر ستر عورت میں سے کوئی عضو چوٹائی حصہ سے کم ٹھل جائے تو نماز ہو جائے گی، اگر چوٹائی عضو ٹھل گیا اور فوراً چھپا لیا جب بھی ہو جائے گی اور اگر بعد از ایک رکن یعنی تین مرتبہ سُبْحَانَ اللَّهِ کہنے کی مقدار ٹھلارہا یا بالقصد کھولا، اگرچہ فوراً چھپا لیا تو نماز قاسد ہو جائے گی۔ (فتاویٰ ہندیہ، کتاب الصلاة، الباب الثالث فی شروط الصلوة، ۵۸/۱۔)

4..... فتاویٰ ہندیہ، کتاب الصلاة، الباب الثالث فی شروط الصلوة، ۵۸/۱۔

5..... یہ سوال شعبہ ملفوظات امیر اہل سنت کی طرف سے قائم کیا گیا ہے جبکہ جواب امیر اہل سنت علامہ برکات اللہ علیہ السلام کا عطا فرمودہ ہی ہے۔ (شعبہ ملفوظات امیر اہل سنت)

6..... درمختار، کتاب الصلاة، باب قضاء الفرائض، ۲/۶۵۰۔

7..... بہار شریعت، ۱/۷۰۰، حصہ: ۴۔

8..... رد المحتار، کتاب الصلاة، مطلب: اذا سلم العرق... الخ، ۲/۶۵۰۔

کو ملامت کرے مثلاً ”آج میں نے فجر کی نماز کیوں قضا کی؟“ نیز اللہ پاک کی بارگاہ میں گڑگڑا کر توبہ بھی کرے۔

”شفا فاطمہ“ نام رکھنا کیسا؟

سوال: کیا ”شفا فاطمہ“ نام رکھ سکتے ہیں؟

جواب: جی ہاں! رکھ سکتے ہیں۔

دُعائے تراویح کے بعد ”الصَّلَاةُ بِرُحْمٍ“ کہنا کیسا؟

سوال: بعض مساجد میں دعائے تراویح پڑھنے کے بعد تراویح پڑھنے اور پڑھانے والے باواز بلند ”صَلَاةٌ وَالْمَحْتَدُ“ یا

”الصَّلَاةُ بِرُحْمٍ“ کہتے ہیں، کیا یہ پڑھنا دُرست ہے؟

جواب: مسلمانوں میں رائج ہے کہ امام و مقتدی دعائے تراویح پڑھنے کے بعد ”الصَّلَاةُ بِرُحْمٍ صَلَّی اللہُ عَلَیْہِ وَاٰلِہٖ وَسَلَّم“ کہتے

ہیں۔ ”بُر“ فارسی زبان کا لفظ ہے جس کا معنی ہے: ”پر“، ”صَلُّوا“ عربی زبان کا لفظ ہے جس کا معنی ہے: ”دُرودِ پاک بھیجو

“ اور ”صَلُّوا عَلَی الْحَبِیْب“ کا معنی ہے: ”حبیب صَلَّی اللہُ عَلَیْہِ وَاٰلِہٖ وَسَلَّم پر دُرودِ پاک بھیجو۔“ یہ الفاظ بہت خوب صورت ہیں،

یاد رہے! ”الصَّلَاةُ بِرُحْمٍ“ کہنے کو علمائے کرام منع نہیں فرماتے، لیکن یہ جملہ عربی ترکیب کے مطابق نہیں ہے، اس

ترکیب سے پڑھنا دُرست ہے یا نہیں اس بارے میں مفتی صاحب ہی راہ نمائی فرمائیں گے۔

(اس موقع مفتی صاحب نے فرمایا: عام طور پر ”الصَّلَاةُ بِرُحْمٍ“ جیسے جملوں سے پہلے ”صیغہ امر“ یعنی حکم کے الفاظ

مخدوف ہوتے ہیں، لہذا یہ جملہ اصل میں یوں ہے: ”صَلُّوا صَلَاةً عَلَی مُحَمَّدٍ“ یعنی محمد صَلَّی اللہُ عَلَیْہِ وَاٰلِہٖ وَسَلَّم پر دُرودِ پاک

پڑھو“ یہ ترکیب دُرست ہے اور اس طرح استعمال ہو سکتا ہے۔

غیر سید بہنوئی کو زکوٰۃ دینا کیسا؟

سوال: مجھے زکوٰۃ ادا کرنی ہے، میں اور میری شادی شدہ بہن دونوں سید ہیں، لیکن میرے بہنوئی سید نہیں، کیا میں اپنے

بہنوئی کو زکوٰۃ دے سکتا ہوں؟

جواب: اگر سگی بہن زکوٰۃ کی حق دار ہے تو اسے زکوٰۃ دی جا سکتی ہے،^(۱) لیکن سید ہے تو نہیں دی جا سکتی، کیونکہ سید

دوسرے سید کو زکوٰۃ نہیں دے سکتا۔^(۱) البتہ اگر بہنوئی زکوٰۃ کا حق دار ہے تو اسے زکوٰۃ دینے میں حرج نہیں۔^(۲)

”تقلید“ اور ”بیعت“ میں کیا فرق ہے؟

سوال: کیا ”تقلید“ اور ”بیعت“ میں کوئی فرق ہے؟

جواب: جی ہاں! ”تقلید“ اور ”بیعت“ میں فرق ہے، مُقلِّد کے لیے بیعت ہونا شرط نہیں۔ مُقلِّد کا معنی ہے: تقلید کرنے والا جیسے ہم حضرت سیدنا امام اعظم ابو حنیفہ رَحْمَةُ اللهِ عَلَيْهِ کے مُقلِّد ہیں، نیز آپ نے قرآن و حدیث سے جو مسائل بیان فرمائے ہیں ہم ان مسائل میں آپ کی تقلید و پیروی کرتے ہیں۔ ”بیعت“ کا معنی ہے: ”بک جانا“^(۳) اور مُرید ہونا نیز بیعت ”سلسلہ طریقت“ میں داخل ہونے کا ذریعہ ہے۔

”محببتوں کے چور چغل خور“ اس جملے سے کیا مراد ہے؟

سوال: ”محببتوں کے چور چغل خور“ اس جملے سے کیا مراد ہے؟

جواب: چغل خوری کے سبب لڑائیاں ہوتیں اور محبتیں ختم جاتی ہیں، نیز چغل خوری کرنے والا محبتوں کا چور ہے جو آپس کی محبتیں ختم کر داتا اور بغض و عناد کی بنیاد ڈلواتا ہے۔

تلاوتِ قرآن کس وقت اور کتنی دیر تک کرنی چاہیے؟

سوال: تلاوتِ قرآن کس وقت اور کتنی دیر تک کرنی چاہیے؟

جواب: تلاوتِ قرآن کے لیے وقت کی کوئی قید نہیں۔ البتہ تلاوت اتنی دیر تک کرنی چاہیے جتنی دیر تلاوت میں دل لگا رہے اور نیند بھی طاری نہ ہو۔ لہذا اگر کوئی واقعی ہمت والا ہے اور پوری رات تلاوتِ قرآن کرنے پر قدرت رکھتا ہے تو پھلے وہ پوری رات تلاوت کرے، فرض نماز بھی پڑھے، نیز آنکھ لگ جائے تو بیدار ہو کر نماز تہجد بھی پڑھے۔

کیا جمعہ کے دن کپڑے دھونے سے رزق میں کمی ہوتی ہے؟

سوال: سنا ہے: ”جمعہ کے دن کپڑے دھونے سے رزق میں کمی ہوتی ہے“ کیا یہ بات دُرست ہے؟

①..... بہارِ شریعت، ۱/۹۳۱، حصہ: ۵۔ ②..... فتاویٰ رضویہ، ۱۰/۲۵۲، خزائن: ۳..... ملفوظاتِ اعلیٰ حضرت، ص ۲۶۰۔

جواب: میں نے ایسا کہیں سنا ہی پڑھا ہے، نیز یہ بات عقلاً بھی سمجھ نہیں آرہی کہ جمعہ کے دن کپڑے دھونے سے رزق میں کمی ہوتی ہے! یاد رہے! جمعہ کے دن غسل کرنا سنت ہے، (۱) لہذا اگر کسی کے کپڑے میلے یا ناپاک ہوں اور اس کے پاس پہننے کے لیے صرف ایک ہی لباس ہو تو وہ جمعہ کے دن اس لباس کو بھی نہیں دھوئے گا تو پھر کیا کرے گا!

وثر میں دُعائے قنوت سے پہلے ”بِسْمِ اللّٰهِ شَرِيفٌ“ پڑھنا کیسا؟

سوال: وثر میں دُعائے قنوت سے پہلے ”بِسْمِ اللّٰهِ شَرِيفٌ“ پڑھنی چاہیے یا نہیں؟ نیز فرض نماز کے بعد پیشانی پر ہاتھ رکھ کر آيَةُ الْكُرْسِيِّ پڑھنا کیسا؟ (سائل: عبدالمقدم عطاری، کراچی)

جواب: وثر میں دُعائے قنوت سے پہلے ”بِسْمِ اللّٰهِ شَرِيفٌ“ پڑھنا کتب میں نہیں لکھا ہوا، لہذا وثر میں دُعائے قنوت سے پہلے ”بِسْمِ اللّٰهِ شَرِيفٌ“ پڑھنے کی ضرورت نہیں، نیز نماز میں اَلتَّحِيَّاتِ اور دُرُودِ شَرِيفِ سے پہلے بھی ”بِسْمِ اللّٰهِ شَرِيفٌ“ نہیں پڑھی جاتی، لہذا نماز میں جہاں ”بِسْمِ اللّٰهِ شَرِيفٌ“ پڑھنا سنت سے ثابت ہے اسے اسی مقام پر پڑھنا چاہیے۔

اگر کوئی شخص فرض نماز کے بعد سر پہ ہاتھ رکھ کر آيَةُ الْكُرْسِيِّ پڑھتا ہے تو اسے منع نہیں کریں گے، لیکن میں نے فرض نماز کے بعد سر پہ ہاتھ رکھ کر آيَةُ الْكُرْسِيِّ پڑھنے کی فضیلت نہیں پڑھی۔ (۲) البتہ فرض نماز کے بعد سر پہ ہاتھ رکھ کر یہ دعا پڑھنی چاہیے: ”بِسْمِ اللّٰهِ الَّذِي لَا اِلٰهَ اِلَّا هُوَ الرَّحْمٰنُ الرَّحِیْمُ اَللّٰهُمَّ اَذْهَبْ عَنِّي الْهَمَّ وَالْحُزْنَ“ (۳) وَعَنْ اَهْلِ السُّنَّةِ “ یہ دعا پڑھنے کے بعد سر سے ہاتھ کھینچتے ہوئے پیشانی پر لانا ہے۔ (۴) یاد رہے! ”وَعَنْ اَهْلِ السُّنَّةِ“ حدیث پاک کے الفاظ نہیں، بلکہ اعلیٰ حضرت امام احمد رضا خان رَحْمَةُ اللّٰهِ عَلَيْهِ نے شریعت کے قاعدہ و اجازت کے مطابق یہ الفاظ بڑھائے ہیں۔ شریعت کی گہرائی کا علم رکھنے والے علمائے کرام اس طرح کے الفاظ بڑھا سکتے ہیں۔

- ۱..... فتاویٰ ہندیہ، کتاب الطہارۃ، الباب الثالث فی الغسل، ۱/۱۶۔
- ۲..... پیارے آقا صلی اللہ علیہ وآلہ وسلم نے ارشاد فرمایا: جو شخص ہر نماز کے بعد آيَةُ الْكُرْسِيِّ پڑھے تو اسے جنت میں داخل ہونے سے کوئی چیز نہیں روک سکتی ہوائے موت کے۔ (مشکاۃ الصابیح، کتاب الصلاة، باب الذکر بعد الصلاة، ۱/۱۹۷، حدیث: ۹۷۳)
- ۳..... مجمع الزوائد، کتاب الاذکار، باب الدعاء فی الصلاة بعدھا، ۱۰/۱۳۴، حدیث: ۱۶۷۱۔
- ۴..... الوظیفۃ الکریمیہ، ص ۲۳ تا ۲۴۔

مقروض قرضہ واپس نہ کرے تو کیا کیا جائے؟

سوال: میں نے کسی کو قرضہ دیا ہوا ہے، لیکن وہ واپس نہیں کر رہا، نیز میں چاہتا ہوں کہ میرے اور اس کے درمیان محبت اور دوستی برقرار رہے، ایسی صورت میں مجھے کیا کرنا چاہیے؟

جواب: اگر آپ اس سے محبت اور دوستی برقرار رکھنا چاہتے ہیں اور آپ کا دل بھی بڑا ہے تو قرضہ کم ہونے کی صورت میں معاف کر دیجیے تاکہ آپ کی جان چھوٹ جائے ورنہ اُدھار محبت کی قینچی ہے۔ یاد رہے! قرضہ واپس نہ کرنے والے کو سمجھایا ہی جاسکتا ہے مثلاً اس سے کہا جائے: ”میرا قرضہ واپس کر دیجیے“ نیز گن پوائنٹ پر قرضے کی واپسی کا مطالبہ ہرگز نہ کرے، کیونکہ جس سے محبت ہوتی ہے اس سے گن پوائنٹ پر قرضہ وصول نہیں ہو سکتا۔

عورتوں کا سلور کی چوڑیاں پہن کر نماز پڑھنا کیسا؟

سوال: کیا عورتیں سلور کی چوڑیاں پہن کر نماز پڑھ سکتی ہیں؟ نیز اگر نماز ظہر کی ادائیگی میں تاخیر ہو جائے اور پہلے کی سنتیں نکل جائیں تو کیا وہ انہیں فرض کے بعد ادا کر سکتی ہیں؟

جواب: سلور ”چاندی“ کو کہتے ہیں۔ عورتیں چاندی کی چوڑیاں پہن کر نماز پڑھ سکتی ہیں اس میں کوئی حرج نہیں۔⁽¹⁾ نیز اگر نماز ظہر کی ادائیگی میں اتنی تاخیر ہوگئی کہ سنتیں پڑھنے کی صورت میں نماز ظہر کا وقت ہی نکل جائے گا تو پہلے ظہر کے فرض ادا کریں۔⁽²⁾ نیز اگر ظہر کے فرض ادا کرنے کے بعد نماز عصر کا وقت شروع ہو گیا تو ظہر کے فرضوں سے پہلے اور بعد کی سنتوں کا وقت بھی ختم ہو جائے گا اور ان کی قضا بھی نہیں، البتہ جان بوجھ کر اتنی تاخیر نہیں کرنی چاہیے۔

مخصوص قبرستان میں دفن ہونے کی وصیت کرنا کیسا؟

سوال: اگر کوئی وصیت کرے: ”مجھے فلاں قبرستان میں دفن کیا جائے“ کیا ایسی وصیت پر عمل کرنا چاہیے؟

جواب: ایسی وصیت پر عمل کرنا واجب نہیں۔ البتہ اگر کوئی شرعی اور قانونی زکاوت نہ ہو تو وصیت پوری کر دینی چاہیے۔ یاد رکھیے! بعض قوموں کے اپنے مخصوص قبرستان اور سماجی ادارے ہوتے ہیں، اگر ادارے نے برادری والوں سے کچھ

① مختصر فتاویٰ اہل سنت، ص ۶۶۔ ② جنتی زیور، ص ۲۶۱۔

شرائط پر چندہ لیا ہو مثلاً ”برادری کے قبرستان میں صرف برادری سے تعلق رکھنے والوں کی میت ہی دفن ہوگی“ تو اس صورت میں ان کے قبرستان میں برادری کے علاوہ کسی اور مردے کو دفنانے کی اجازت نہیں ہوگی۔^(۱)

مردے کی تدفین کے بعد اس کی قبر کو لاتیں مارنا کیسا؟

سوال: بعض لوگوں کے یہاں یہ رسم ہے کہ وہ مردے کی ”تدفین“ کے بعد قبر کو لاتیں مارتے ہیں اور وجہ یہ بتاتے ہیں کہ اس سے مردے کو سکون ملتا ہے! اس بارے میں راہ نمائی فرمادیتھیے۔

جواب: مردے کی ”تدفین“ نہیں کرتے ”تدفین“ کرتے ہیں، کیونکہ تدفین کا معنی ہے ”سمجھانا“ اور تدفین کا معنی ہے ”دفن کرنا“ میں نے پہلی بار سنا ہے کہ لوگ مردے کی تدفین کے بعد اس کی قبر کو لاتیں مارتے ہیں! لہذا میں پوچھنے لگا تھا: کیا یہ عجیب رسم مسلمانوں میں رائج ہے! ہو سکتا ہے شیطان مردود نے لوگوں کے دماغوں میں یہ بات بٹھادی ہو کہ ”مردے کی تدفین کے بعد اس کی قبر پر لاتیں مارنے سے اُسے سکون ملتا ہے“ حالانکہ مسلمان کی قبر پر پاؤں رکھنا بھی حرام ہے،^(۲) حتیٰ کہ مسلمان کی قبر سے ٹیک بھی نہیں لگا سکتے۔^(۳) لہذا مسلمان مردے کی قبر پر لاتیں مارنے والوں کو توبہ کرنی چاہیے، کیونکہ ان کے اس عمل میں مسلمان مردے کی توبہ کا پہلو واضح ہے۔

سوال کرنے والے اسلامی بھائی دعوتِ اسلامی کے دینی ماحول سے وابستہ ہوں گے اسی لیے انہیں لوگوں کی اس حرکت کو دیکھ کر تعجب ہوا ہوگا اور انہوں نے مدنی مذاکرے میں اس حوالے سے سوال کیا۔ اگرچہ انہوں نے مسئلہ بھی سمجھ لیا ہوگا، لیکن وہ سماجی طور پر اتنے طاقت ور نہیں ہوں گے کہ ایسے لوگوں کو سمجھائیں، کیونکہ عجیب و غریب رسمیں کرنے والوں کو سمجھانا آسان کام نہیں، نیز جو ان کی بات بوڑھوں کی سمجھ میں آنا مشکل ہوتا ہے، البتہ کسی بڑی عمر والے کو یہ مسئلہ سمجھ آجائے تو وہ ایسوں کو سمجھا سکتا ہے۔ اگر قبر کو لاتیں مارنے والے دعوتِ اسلامی کے دینی ماحول سے واقف ہوں تو سوال کرنے والے اسلامی بھائی کو چاہیے کہ وہ مدنی مذاکرے کے اس سوال اور جواب کی ویڈیو Youtube سے Download کر کے انہیں سنادے۔

①..... فتاویٰ فیض الرسول، ۱/۴۷۳۔ ②..... فتاویٰ رضویہ، ۸/۱۱۳۔ ③..... فتاویٰ رضویہ، ۹/۴۱۱۔

فہرست

صفحہ	عنوان	صفحہ	عنوان
7	”شکافا ظلمہ“ نام رکھنا کیسا؟	1	ڈرود و شریف کی فضیلت
7	دُعائے تراویح کے بعد ”الغسلۃ بزمحمد“ کہنا کیسا؟	1	شادی کے بعد گھر میں لڑائیاں ہونے کی وجوہات
7	نمبر سید بہنوئی کو زکوٰۃ دینا کیسا؟	2	کیسے کے سامنے ہاتھ جوڑنا کیسا؟
8	”تقلید“ اور ”بیعت“ میں کیا فرق ہے؟	2	”آخر خزینل“ سے کیا مراد ہے؟
8	”مکتبوں کے چور چغل خور“ اس جملے سے کیا مراد ہے؟	2	روزہ رکھنے کے سبب مزدوری نہ کرنا کیسا؟
8	تلاوت قرآن کس وقت اور کتنی دیر تک کرنی چاہیے؟	3	”رضاعی پوتا“ کسے کہتے ہیں؟
9	کپا جمعہ کے دن کپڑے دھونے سے رزق میں کمی ہوتی ہے؟	3	بچے کو دودھ پلانے کی مدت کتنی ہے؟
9	دُشمنوں کے دُعا کے قوت سے پہلے ”بسم اللہ شریف“ پڑھنا کیسا؟	3	مقتدی نماز جنازہ میں دُعا میں پڑھے یا خاموش رہے؟
10	مقررہ قرضہ واپس نہ کرے تو کیا کیا جائے؟	4	مرد کا منگی کے موقع پر سونے کی انگوٹھی پہننا کیسا؟
10	عورتوں کا سلور کی چوڑیاں پہن کر نماز پڑھنا کیسا؟	4	کیا حضرت سیدنا یزید بسطامی تابعی بزرگ ہیں؟
11	خصوصاً قبرستان میں دفن ہونے کی وصیت کرنا کیسا؟	4	قضا نمازوں کی ادائیگی کا طریقہ
11	مردے کی تدفین کے بعد اُس کی قبر کو لائیں مارنا کیسا؟	5	حالت نماز میں اسلامی بہن کے بال ظاہر ہو جائیں تو۔۔
	ماخذ و مراجع	6	قضا نماز پڑھتے وقت کیا احتیاط کرنی چاہیے؟

ماخذ و مراجع

مطبوعات	مصنف / مؤلف / متوفی	کلام الہی	قرآن پاک
کتبۃ المدینہ کراچی ۱۳۳۲ھ	مفتی ابوصالح محمد قاسم قادری		تفسیر صراط الجنان
دار الفکر بیروت	امام حافظ ابو بکر عبدالرزاق بن ہمام، متوفی ۲۱۱ھ		مصنف عبدالرزاق
دار الفکر بیروت ۱۳۲۰ھ	حافظ نور الدین علی بن ابوبکر تیمی، متوفی ۸۰۷ھ		مجمع الزوائد
دار الکتب العلمیہ بیروت ۱۳۲۳ھ	امام محمد بن عبدالرحمن خطیب تبریزی، متوفی ۵۰۹ھ		مشکاۃ المصابیح
ضیاء القرآن پبلی کیشنز لاہور	تھخیم الامت مفتی احمد یار خان عجمی، متوفی ۱۳۹۱ھ		مرآۃ المناجیح
دار المعرفہ بیروت ۱۳۲۰ھ	علامہ علاء الدین محمد بن علی حسکلی، متوفی ۱۰۸۸ھ		درمختار
دار المعرفہ بیروت ۱۳۲۰ھ	سید محمد امین ابن عابدین شامی، متوفی ۱۲۵۲ھ		رد المحتار
دار الفکر بیروت ۱۳۱۱ھ	شیخ نظام الدین و بساعت علمائے ہند		فتاویٰ ہندیہ
سہیل اکیڈمی لاہور	شیخ ابراہیم صبیحی حنفی، متوفی ۹۵۶ھ		حلی کیبہ
دار الکتب العلمیہ بیروت	امام ابوالقاسم عبدالکریم بوزان قشیری، متوفی ۳۶۵ھ		رسالة القشیریہ
دار الکتب العلمیہ بیروت ۱۳۱۹ھ	حافظ ابوالعزم احمد بن عین اللہ اصفہانی شافعی، متوفی ۳۳۰ھ		حلیۃ الاولیاء
کتبۃ المدینہ کراچی	اعلیٰ حضرت امام احمد رضا خان، متوفی ۱۳۳۰ھ		الوظیفۃ الکریمیہ
کتبۃ المدینہ کراچی ۱۳۲۹ھ	مفتی محمد امجد علی اعظمی، متوفی ۱۳۶۷ھ		بہار شریعت
رضا فاؤنڈیشن، لاہور	اعلیٰ حضرت امام احمد رضا خان، متوفی ۱۳۳۰ھ		فتاویٰ رضویہ
شعبیر برادرز لاہور	مفتی جلال الدین امجدی، متوفی ۱۳۲۲ھ		فتاویٰ فیض الرسول
بزم وقار الدین کراچی	مفتی وقار الدین قادری، ۱۳۱۳ھ		وقار التاوی
کتبۃ المدینہ کراچی ۱۳۳۰ھ	مفتی اعظم ہند محمد مصطفیٰ رضا خان، متوفی ۱۲۰۲ھ		ملفوظات اعلیٰ حضرت
کتبۃ المدینہ کراچی	شیخ الحدیث عبدالصغریٰ اعظمی، متوفی ۱۳۰۶ھ		جنتی زیور
کتبۃ المدینہ کراچی	مجلس افتاء		مختصر فتاویٰ اہل سنت

نیک تمنازی بننے کیلئے

ہر شہرات بعد نماز مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کے لیے اچھی اچھی نیتوں کے ساتھ ساری رات شرکت فرمائیے ﴿سنتوں کی تربیت کے لیے مَدَنی قافلے میں عاشقانِ رسول کے ساتھ ہر ماہ تین دن سفر اور ﴿روزانہ ”غور و فکر“ کے ذریعے مَدَنی اِثعامات کا ہر سالہ پُرکار کے ہر اسلامی ماہ کی پہلی تاریخ اپنے یہاں کے ذمے دار کو متوجع کروانے کا معمول بنا لیجیے۔

میرا مَدَنی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰہ۔ اپنی اصلاح کے لیے ”مَدَنی اِثعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرنا ہے۔ اِنْ شَاءَ اللّٰہ۔



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net